

آپ کے حقوق بحیثیت ووٹر (امریکی شہری)

1- اسٹیٹ وسکونسن (Wisconsin) میں ووٹ کرنے کے لیے مندرجہ ذیل نکات کی پابندی کرنا ضروری ہے:

- الیکشن کے دن آپ کی عمر کم از کم اٹھارہ سال (18) ہونی چاہیے۔

- آپ پیدائشی طور پر امریکی شہری ہیں یا آپ نے امریکی شہریت (naturalization) کے ذریعہ حاصل کی ہے۔ (اگر آپ Puerto Rico میں پیدا ہوئے ہیں تو امریکی شہری ہوئے)۔

- آپ کی جائے رہائش الیکشن سے کم از کم اٹھائیس (28) دن پہلے سے ہونا لازمی ہے۔

2- آپ وسکونسن میں ووٹ کر سکتے ہیں اگرچہ :

- آپ انگریزی بولنا نہیں جانتے۔ مگر امریکی شہریت رکھتے ہیں۔

- آپ سابق مجرم ہیں مگر کسی کی نگرانی میں نہیں اور اس وقت آپ کے خلاف کوئی پرچہ نہیں کٹا ہوا۔ اسی طرح آپ (Probation) یا (Parole) پر نہیں تو ووٹ ڈال سکتے ہیں۔ اس کے علاوہ اگر آپ کسی جھوٹے جرم کی سزا کاٹ رہے ہیں تو بھی ووٹ ڈالنے کا حق رکھتے ہیں۔

- آپ طالب علم ہیں مگر اپنے والدین سے دور رہ رہے ہیں تو ایسی صورت میں اگر آپ چاہیں تو اسکول کی جائے رہائش یا اپنے والدین کے گھر سے ووٹ ڈال سکتے ہیں۔ لیکن یاد رہے کہ آپ کو صرف ایک بار ووٹ کا حق حاصل ہے۔

3- کیا الیکشن کے دن ووٹنگ کے لیے تصویر کی شناختی کارڈ ضروری ہے:

- فی الوقت تصویر کی شناختی کارڈ ضروری نہیں لیکن عدالتی فیصلے کی بنیاد پر یہ قانون کبھی بھی تبدیل ہو سکتا ہے۔ ایسی

صورت حال میں ACLU وسکونسن یا تحفظات برائے الیکشن وسکونسن سے رابطے کے ذریعے باخبر رہنے کی

ضرورت ہے۔

4- کیا مجھے الیکشن کی کتاب پر دستخط کرنے ہونگے:

- جی ہاں ووٹر کا اپنے نام کے سامنے دستخط کرنا ضروری ہے تاکہ آپ کو الیکشن بیلٹ (الیکشن کا پرچہ) جاری کیا جا سکے۔ (اگر کسی معذوری کے باعث آپ دستخط نہیں کر سکتے تو اس سے مستثنیٰ قرار پائیں گے)۔

5- آپ کس طرح خود کو رجسٹر کروا سکتے ہیں:

- اگر آپ 17 اکتوبر سے پہلے رجسٹر کرنا چاہتے ہیں تو اس کے لیے آپ کو اپنے علاقے کے کاؤنٹی کلرک (County Clerk) کے دفتر یا ڈپٹی رجسٹر برائے الیکشن کے دفتر جانا ہوگا۔ اس کے لیے آپ کو رہائش کا ثبوت لانا ضروری نہیں۔

- آپ اپنے علاقے کے کلرک کے دفاتر کمپیوٹر کے ذریعے اس لنک gab.wi.gov/clerk.directory پر جا کر معلوم کر سکتے ہیں۔

- آپ بذریعہ ڈاک 17 اکتوبر تک اور کلرک کے آفس میں 2 نومبر تک رجسٹر کروا سکتے ہیں۔

- آپ الیکشن کے دن (6 نومبر) کو ووٹ کے مقام پر بھی رجسٹر کر سکتے ہیں۔

6- اگر آپ 17 اکتوبر کے بعد یا الیکشن کے دن رجسٹر کرائیں گے تو آپ کو کچھ دستاویزات اپنے ساتھ لانا ہونگی:

اپنی جائے رہائش کے ثبوت کے طور پر ایسی دستاویز جس پر آپ کا نام اور ایڈرس ہو۔ مثلاً بجلی، کیبل کابل یا پھر گھر کی Lease، بینک اسٹیٹمنٹ، آپ کی تنخواہ کا چیک یا آپ کی ملازمت سے جاری کردہ شناختی کارڈ یا کوئی بھی گورنمنٹ سے جاری کردہ تصویری شناختی کارڈ (جیسے ڈرائیونگ لائسنس یا اسٹیٹ شناختی کارڈ) یا بے گھر لوگوں کی رہائش گاہ کا خط آپ کے نام اگر آپ بے گھر ہیں یا پھر کالج کا جاری کردہ اسٹوڈنٹ شناختی کارڈ فیس کی رسید کے ساتھ یا ہاسٹل میں رہنے والے ناموں کی لسٹ کے ساتھ ہوں۔

- رہائش کے ثبوت کے لیے کریڈٹ کارڈ بل، ذاتی ڈاک نوٹس یا ذاتی ڈاک میں آنے والے رسالے وغیرہ قابل قبول نہیں ہونگے۔

- اگر آپ کے پاس وسکونسن کا ڈرائیونگ لائسنس ہے تو ووٹنگ کے دن اسے اپنے ساتھ لائیں تاکہ آپ کا لائسنس نمبر آپ کے ووٹنگ فارم پر لکھا جاسکے۔ اگر آپ کے پاس لائسنس نہیں تو اس صورت میں آپ کا اسٹیٹ شناختی کارڈ کا نمبر یا سوشل سیکیورٹی کے آخری چار نمبر استعمال کیے جاسکتے ہیں۔

7- کیا میں جلد ووٹ کر سکتا ہوں یا غیر حاضری میں ووٹ کر سکتا ہوں:

- جی ہاں (اگر آپ ایسا کرنا چاہتے ہیں) مگر اس کے لیے آپ کو اپنے علاقے کے کلرک کے دفتر جانا ہوگا۔

- آپ 1 نومبر تک رجسٹر کر سکتے ہیں۔ مگر اس کے لیے آپ کو ایک فارم پُر کرنا ہوگا، جس کے بعد آپ کو غیر حاضری کا بیلٹ پیپر ڈاک کے ذریعے بھیجا جائے گا۔ اس بیلٹ پیپر پر "منگل 6 نومبر" کا پوسٹ مارک ہو اور کلرک کو لازمی طور پر 9 نومبر بروز جمعہ چار بجے تک مل جانا چاہیے۔

8- اگر آپ نے 10 اکتوبر کے بعد نقل مکانی کی ہے:

- اگر آپ نے اپنی رہائش وسکونسن میں ہی تبدیل کی ہے تو ایسی صورت میں آپ کو اپنے پرانے ایڈریس پر ہی رجسٹر اور ووٹ کرنا ہوگا۔

- اگر آپ کسی اور اسٹیٹ سے 10 اکتوبر کے بعد آئے ہیں تو ایسی صورت میں آپ صرف صدر اور نائب صدر کے لیے ووٹ ڈال سکتے ہیں۔

سوالات یا مسائل کے لیے آپ وسکونسن ACLU یا تحفظات برائے الیکشن وسکونسن سے فیس بک پر سوالات کر سکتے ہیں۔ اس کے علاوہ 866-687-8683 پر فون کے ذریعے الیکشن کے دن رابطہ کر سکتے ہیں۔